

سنت و بدعت

از افادات: متکلم اسلام مولانا محمد الیاس گھمن حفظہ اللہ

سنت و بدعت پر گفتگو کے لیے چند رہنما اصول:

اصول نمبر 1:

مجدد الف ثانی فرماتے ہیں: دنیا بدعات کے سمندر میں غوطہ لگا چکی ہے اور محدثات کی تاریکیوں میں مطمئن ہے رفع بدعت اور تکلم باحیا سنت کا دعویٰ کون کر سکتا ہے اس زمانہ کے اکثر علماء تو بدعات کے حامی اور سنت کے مٹانے والے ہیں بدعات کے شیوع اور کثرت کو تعامل قرار دیتے ہیں اور اس کے جواز بلکہ استحسان کا فتویٰ صادر کرتے ہیں وہ سمجھتے ہیں کہ بدعت پھیل جائے اور گمراہی عام ہو جائے تو تعامل بن جاتا ہے یہ لوگ یہ نہیں سمجھتے کہ کسی چیز کا ایسا تعامل اس کے حسن ہونے کی دلیل نہیں جزیں نیست کہ وہ تعامل بہتر ہے جو صدر اول سے معمول بہا ہو یا اس پر تمام لوگوں کا اجماع ثابت ہو۔ (فتاویٰ رضویہ: ج 28 ص 235)

اب معلوم ہو گیا کہ بریلوی حضرات جو مختلف بدعات کے ثبوت میں اپنے علماء کا عمل پیش کر دیتے ہیں وہ بقول فاضل بریلوی حجت نہیں۔

اصول نمبر 2:

اول جمعہ یا عیدین کا خطبہ پڑھ کر اردو میں ترجمہ کرنا قول وباللہ التوفیق میں اللہ تعالیٰ کی توفیق سے کہتا ہوں قضیہ نظریہ ہے کہ یہ امر عیدین میں بہ نیت خطبہ ہو تو ناپسند ہے اور اس کا ترک احسن اور بعد ختم خطبہ نہ نیت خطبہ بلکہ قصد پند و نصیحت جداگانہ تو جائز و حسن اور جمعہ میں مطلقاً مکروہ و نامستحسن دلیل حکم و وجہ فرق یہ کہ زمان برکت نشان رسالت عہد صحابہ کرام و تابعین عظام و ائمہ اعلام تک تمام قرون و طبقات میں جمعہ و عیدین کے خطبے ہمیشہ خالص زبان عربی میں مذکور و ماثور اور بالانکہ زمانہ صحابہ میں بحمد اللہ تعالیٰ اسلام صد ہا بلاد عجم میں شائع ہوا۔ جو امع بنیں، مناہر نصب ہوئے، باوصف تحقیق حاجت کبھی کسی عجمی زبان میں خطبہ فرمانا یا دونوں زبانیں ملانا مروی نہ ہو تو خطبے میں دوسری زبان کا خلط سنت متوارثہ کا مخالف و مغیر ہے اور وہ مکروہ۔ (فتاویٰ رضویہ: ج 8 ص 322)

معلوم ہوا کہ صحابہ کرام و تابعین و ائمہ کے مبارک دور میں نہ ہونا یہ دلیل ہے عدم مشروعیت کی۔

اصول نمبر 3:

مستحب کی تعریف در مختار میں یوں ہے:

وهو ما فعله النبي صلى الله عليه وسلم مرة و ترکه اخرى و ما احبه السلف. (در مختار: کتاب الطہارۃ ارکان الوضوء اربعۃ)

اس تعریف کی رو سے جن بدعات کو بریلویوں نے مستحب بنایا ہو اوہ ثابت کر کے دکھائیں مثلاً اذان کے بعد یا قبل درود شریف کو جو یہ پڑھتے ہیں وہ مستحب کہتے ہیں کیا اس طرح اذان سے پہلے یا بعد مؤذن سے پڑھوانا مستحب کی تعریف اس پر فٹ آئے گی علیٰ ہذا القیاس۔

اصول نمبر 4:

مولوی غلام مہر علی صاحب لکھتے ہیں:

جس کام کو حضور صلی اللہ علیہ وسلم نے ہمیشہ کیا مگر بغیر کسی عذر کے کبھی اسے ترک بھی فرمایا وہ سنت اور جس کام پر مواظبت نہ فرمائی

بلکہ اس کام کو خود کبھی نہ کیا صرف اس کی ترغیب فرمادی تو یہ مستحب ہے امام ابن ہمام نے تحریر میں مستحب کی یہی تعریف کی ہے اور یہی اولیٰ ہے۔

(تحقیقات غلام مہر علی ص 16)

اصول نمبر 5:

المستحب ما رغب فيه الشارع ولم يوجبه • (طریق الفلاح ص 288 از پیر نصیر الدین گولڑوی)
اب ان مستحب کی مختلف تعاریف سے بریلوی انگوٹھے چومنے قبر پر اذان اذان کے ساتھ صلوة و سلام وغیرہ پڑھنے کو ذرا مستحب ثابت کریں پتہ چل جائے گا۔

اصول نمبر 6:

مولانا کریم الدین دیر صاحب مرحوم (ان کو بریلوی حضرات نے اپنے اکابر میں شمار کیا ہے تفصیل کے لیے دیکھیے تذکرہ اکابر اہل السنۃ مصنفہ عبد الحکیم شرف قادری) لکھتے ہیں:
ہم شیعہ بھائیوں سے پوچھتے ہیں کہ تعزیہ مرثیہ خوانی کا شروع کس پیغمبر یا امام سے ہوا اگر کسی نبی یا امام یا صحابی سے اس کی ابتداء ثابت نہیں تو ماننا پڑے گا کہ یہ سب کچھ بدعات محرمہ سے ہے۔ (آفتاب صداقت ص 309، 310۔ بحث ماتم کا بیان ورد)
ہم بھی جملہ بدعات کے متعلق ہی کہتے ہیں کہ ائمہ اربعہ تک کسی صحابہ پیغمبر سے اپنی بدعات ثابت کر ورنہ بدعات محرمہ مانو۔

اصول نمبر 7:

دلیل عام سے خاص مسئلہ ثابت نہیں ہوتا۔

✽ علامہ دقیق العید رحمہ اللہ فرماتے ہیں:

اما احداثته الروافض من عید ثالث سمو و عید الغدير و كذلك الاجتماع اقامة اشعاره في وقت مخصوص على شئ لم يثبت شرعا وقريب من ذلك ان تكون العبادة من جهة الشرع مرتبة على وجه مخصوص فيريد بعض الناس ان يتحدث فيها امر اخر لم يرد به الشرع زاعما انه يدرجه تحت عموم فهذا لا يستقيم لان الغالب على العبادات التعبد وماخذها التوقيف (احكام الاحكام باب فضل الجماعة ووجوبها)
شیعوں نے جو تیسری عید جسے عید غدیر کہتے ہیں ایجاد کی ہے اس کے لیے اجتماع کرنا اور اس کے لیے شعار بنانا وقت مخصوص میں ہیبت مخصوص کے ساتھ شرعاً ثابت نہیں۔ اور اسی کے قریب قریب یہ بات بھی ہے کہ کوئی عبادت بھی کسی خاص طریقے سے شرعاً ثابت ہو اور بعض لوگ اس میں کچھ تبدیلی کر دیں اور یہ کہیں کہ یہ بھی عموم کے نیچے داخل ہے تو ان کا یہ گمان غلط ہے کیونکہ عبادت میں اکثر امر تعبدی اور اس کا ماخذ توقيف ہے۔

✽ علامہ ابن نجیم فرماتے ہیں:

لان ذكر الله تعالى او قصد به التخصيص بوقت دون وقت او بشيئ دون بشيئ لم يكن مشروعا حيث لم يرد به الشرع لانه خلاف الشرع. (البحر الرائق: ج 2 ص 159)

✽ امام شاطبی رحمہ اللہ فرماتے ہیں:

منها التزام الكيفيات والهيئات المعينة كالذکر بهيئة الاجتماع على صوت واحد... منها التزام العبادات المعينة في اوقات معينة لم يوجد لها ذلك التعيين في الشرعية • (الاعتصام ج 1 ص 34)

✽ علامہ ابوشامہ فرماتے ہیں:

لا ينبغي تخصيص العبادات باوقات لم يخص بها الشرع. (الباعث على انكار الحوادث ص 148)

معلوم ہو گیا کہ اپنی طرف سے اذان کو قبر پر درود کو اذان کے ساتھ ایصال ثواب کو ہر چاند کی 11 کو وغیرہا من البدعات جائز نہیں۔

اصول نمبر 8:

جو عمل سنت و بدعت میں متردد ہو جائے اس کا ترک کیا جائے گا۔
 دیکھیے: شامی ج 1 ص 600، عالمگیری، المبسوط سرخسی ج 2 ص 146، فتح القدر ج 1 ص 521
 اور یہی بات فتاویٰ رضویہ میں بھی ہے۔
 اذا تردد الحكم بين سنة وبدعة كان ترك السنة راجحاً على فعل البدعة. (فتاویٰ رضویہ قدیم ج 3 ص 230 برکاتی پبلشرز)
 معلوم ہو گیا جملہ بدعات کو اگر سنت بھی سمجھا جائے تو بھی اختلاف اور تردد بین السنة والبدعة کی وجہ سے متروک ہو گا۔

اصول نمبر 9:

بعض اعمال عوام الناس کو بچانے کے لیے بھی ممنوع ہو جاتے ہیں:
 جیسے لوگ نمازوں کے بعد سجدہ شکر ادا کرتے ہیں یہ مکروہ ہے کیونکہ عوام الناس اسے سنت واجب سمجھنے لگ جاتے ہیں اور ہر وہ مباح کام
 جو سنت و واجب سمجھا جانے لگے وہ ممنوع ہے۔
 (غنیہ شرح منیہ ص 617، عالمگیری ج 1 ص 196، دار الفکر بیروت، مرقات ج 3 ص 26 رشیدیہ کونٹہ)
 اس سے معلوم ہوا کہ اگر بعض باتوں کو فقہاء نے کہیں مستحب لکھ دیا ہو مگر عوام یا کسی طبقہ کے سنت یا واجب سمجھنے سے ممنوع ہو جائے گا۔

اصول نمبر 10:

علامہ سیوطی فرماتے ہیں:
 فالذین اخطوا فیہما مثل الطوائف من اهل البدع اعتقدوا مذاهب باطله وعمدوا الی القران فتا ولوا علی رایہم
 ولیس لہم سلف من الصحابة والتابعین لافی رایہم ولا فی تفسیرہم.... من عدل عن مذاهب الصحابه والتابعین وتفسیرہم
 الی ما یخالف ذلک کان مخطئاً فی ذلک بل مبتدعاً لانہم كانوا اعلّم بتفسیرہ ومعانیہ کما انہم اعلّم بالحق الذی بعث اللہ بہ و
 رسولہ. (الاتقان فی علوم القرآن ج 2 ص 178 سہیل اکیڈمی اردو ج 2 ص 402)
 مجدد الف ثانی رحمہ اللہ فرماتے ہیں:
 سلف صالحین اہل السنۃ والجماعت نے قرآن و حدیث سے جو مطالب و معانی سمجھے ہیں ان کے برخلاف معنی و مفہوم اپنے پیٹ سے یا ان
 کے نادر جہ اعتبار سے ساقط ہے اس لیے کہ ہر بدعتی اور گمراہ اپنے غلط عقیدہ کے لیے قرآن و سنت کو بنیاد و اصل سمجھتا ہے اور اپنے کوتاہ و ناقص فہم
 کی بنیاد پر قرآن و حدیث کے خلاف واقعہ معانی و مطالب اخذ کرتا ہے۔
 (مکتوبات دفتر اول مکتوب نمبر 286 بحوالہ الجراحات علی المزکرات ص 88 از جیر محمد چشتی چترالی بشاوری)

بریلویوں کی مصدقہ کتاب میں ہے کہ:

غیر مقلدین مل کر بتائیں کہ زیر بحث آیت وان لیس للانسان الا ما سعی سے کس معتبر محدث مفسر نے فاتحہ خلف الامام کی فرضیت پر
 استدلال کیا ہے اگر نہیں کیا تو پھر اپنے مذہب کی خاطر تفسیر بالرائے سے باز رہو اللہ سے ڈرو۔ (نصرۃ الحق ج 1 ص 231)
 معلوم ہوا کہ بدعات و رسومات کو ثابت کرنے کے لیے بریلوی آئے دن جو مختلف آیات و احادیث پڑھتے ہیں اہل السنۃ والجماعت کے
 معتمد و مسلم اکابرین و صحابہ کرام نے تو یہ استدلال نہیں کیے تو یہ بھی بدعتی ہونے کی دلیل ہے۔

اصول نمبر 11:

اہل بدعت اپنی بدعات کو قرآن و سنت سے ثابت کر نیکی بجائے فقہ حنفی کے مفتی بہ مسائل سے ثابت کریں۔ کیونکہ:

1: مفتی احمد یار نعیمی گجراتی لکھتے ہیں:

ہم مسائل شرعیہ میں امام صاحب کا قول و فعل اپنے لیے دلیل سمجھتے ہیں اور دلائل شرعیہ میں نظر نہیں کرتے۔ (جاء الحق: 20 قادری پبلشرز لاہور)

2: ابوالبرکات قادری لکھتے ہیں:

مقلد کو یہ جائز نہیں کہ اپنے امام کی رائے کے خلاف قرآن عظیم و حدیث شریف سے احکام شرعیہ خود نکال کر ان پر عمل کرنے لگے مقلدوں کیلئے یہی ضروری ہے کہ جس امام کی تقلید کر رہے ہیں اسی کے مذہب کا مفتی بہ قول معلوم کر کے اسی پر عمل کریں۔ (رسائل و مناظرے ابوالبرکات ص 635، 634)

3: مولوی احمد رضا خان لکھتے ہیں:

ہم مقلدوں کو جائز نہیں کہ حدیثوں پر عمل کر کے اشارے کی جرأت کریں۔ (فتاویٰ رضویہ ج 27 ص 85)

4: مولوی عبدالغفور شریقی لکھتے ہیں:

فقہ حنفی کی کتابوں میں یہ مسئلہ واضح طور پر بیان کر دیا گیا ہے کہ ذکر بالجہر جس کے باعث کسی نمازی یا سوتے یا مریض کی ایذا و تشویش ہو یا ریا آنے کا اندیشہ ہونا جائز ہے۔ تو ہمیں یہ حق نہیں پہنچتا کہ ہم اس کے خلاف یا مخالفت میں قرآن کریم کی آیات و احادیث مبارکہ سے استدلال و استنباط کریں نہ ہمارا یہ مذہب نہ ہم اس کے اہل فقہ کی کتابوں کو چھوڑ کر براہ راست قرآن و حدیث سے استدلال غیر مقلدانہ روش ہے۔ (نمازی کے پاس باواز ذکر جائز ہے یا نہیں ص 38)

دوسری جگہ لکھتے ہیں:

انہوں نے قرآن کریم کی آیات مبارکہ اور احادیث مبارکہ پیش کی نہیں اس کے جواب میں تو اتنا ہی کہہ دینا کافی ہے کہ یہ حضرات مجتہد و غیر مقلد نہیں کہ قرآن و حدیث سے براہ راست استدلال کر سکیں بلکہ مقلد ہیں حنفی ہیں انہیں چاہیے کہ فقہ حنفی کی کتب سے حوالہ پیش کریں۔ (نمازی کے پاس باواز ذکر جائز ہے یا نہیں ص 40)

فائدہ: یہ کتاب مندرجہ ذیل بریلوی اکابر کی مصدقہ ہے:

(۱) اشرف آصف جلالی، (۲) سعید احمد اسعد، (۳) مفتی احمد علی بریلوی، (۴) ابوالخیر حیدر آبادی، (۵) گل احمد عتقی، (۶) مفتی محمد خان، (۷) غلام سرور قادری، (۸) اشرف نقشبندی ناظم اعلیٰ جامعہ صدیقہ رضویہ دارونے والا لاہور، (۹) عبداللطیف مجددی شیخ الحدیث جامعہ نعیمیہ لاہور۔

5: مفتی احمد یار لکھتے ہیں:

ہمارے دلائل یہ روایتیں نہیں ہماری اصل دلیل تو امام اعظم کا فرمان ہے۔ (جاء الحق ج 2 ص 91)

اصول نمبر 12:

اکثر کا قول لیا جائے گا

1: فالعبرة بما قاله الاكثر۔ (فتاویٰ رضویہ قدیم ج 9 ص 245)

ایک جگہ لکھتے ہیں:

”خلاف مذہب بعض مشائخ مذہب کے قول پر عمل نہیں ہم نے العطا یا النبویہ میں اسکی بہت سی نقول ذکر کیں۔ حلبی علی الدرباب صلوة الخوف میں ہے: لا یعمل بہ لانه قول البعض، اس ہر عمل نہ کیا جائے کہ یہ بعض کا قول ہے۔ (فتاویٰ رضویہ ج 9 ص 365)

معلوم ہوا بعض مشائخ فقہ حنفی کے اقوال پر اکثر اور جمہور کو ترجیح ہوگی۔ یہ بھی معلوم ہو گیا کہ مشائخ میں سے کوئی بدعت کی تائید بھی کر دے تو حجت نہ ہوگی اور وہ مشائخ میں سے خارج بھی نہ ہوگا۔

اصول نمبر 13:

جس امر سے مصطفیٰ ﷺ بے عذر مانع بالقصد احتراز فرمائیں وہ ضرور امر شرعی و مشروع نہیں ہو سکتا۔ (فتاویٰ رضویہ ج 9 ص 346)

اصول نمبر 14:

فاضل بریلوی لکھتے ہیں۔ جو حضور ﷺ کے عہد میں ہوتا ہے وہی حق و باطل کے درمیان امتیاز ہے۔ (شائم العنبر ص 149)

اصول نمبر 15:

فاضل بریلوی لکھتے ہیں:

ان الخرفة التي يمسح بها الوضوء بدعة محدثة يجب ان تكره لانها لم تكن في عهد رسول الله ﷺ ولا احد من الصحابة والتابعين قبل ذلك. (فتاویٰ رضویہ ج 1 ص 333)

اصول نمبر 16:

جو کوئی امر مستحب پر جیسے نماز کے بعد داہنی طرف پھر کر بیٹھنا مستحب ہے اصرار کرے اور اس کو واجب سمجھے وہ بے شک شیطان سے گمراہی کا حصہ لینے والا ہے۔ (رسائل میلاد محبوب ص 81، دین مصطفیٰ ص 372، رد سیف یمانی ص 164)

محمود رضوی شیخ الحدیث دارالعلوم حزب الاحناف لکھتے ہیں:

جو شخص کسی امر مستحب کو ضروری سمجھے اور رخصت پر عمل نہ کرے تو شیطان کا داؤ اس پر چل گیا۔ کہ شیطان نے اسے گمراہ کر دیا۔ آگے لکھتے ہیں:

جب کسی مستحب کو ضروری سمجھنے کا یہ حکم ہے تو اندازہ لگاؤ کسی بدعت یا مکروہ کو ضروری سمجھنے والے کا کیا حال ہو گا۔

(دین مصطفیٰ: ص 372)

اصول نمبر 17:

✽ جائز بات فتنے کی وجہ سے ناجائز ہو جاتی ہے۔ (فتاویٰ رضویہ ج 11 ص 237)

✽ اگر فتنے کا خوف ہو تو مستحب کام کو ترک کرنا ہو گا۔ (ذکر والی نعت خوانی از الیاس قادری ص 19)

✽ مفتی احمد یار خان نعیمی لکھتے ہیں: غیر ضروری بات عبادت کو فسادات کی وجہ دے چھوڑ دینا چاہیے۔ (نور العرفان - سورۃ انعام: 109)

اصول نمبر 18:

عام دلیل سے خاص عبادت ثابت نہ ہوگی جیسے کوئی نماز کا حکم لیکر چھٹی نماز کا اضافہ کرنا چاہیے یا درود شریف پڑھنے والی آیت لیکر اذان کے اندر درود شریف پڑھانا چاہیے یا اذان و اقامت کے فضائل لیکر جنازے کی نماز کیلئے اذان و اقامت شروع کر دے یا عیدین کے موقع پر اذان و اقامت شروع کر دے یا ذکر کے فضائل لیکر اس سے اذان سے پہلے یا اقامت سے پہلے افضل الذکر لالہ الا اللہ شروع کر دے۔ اسی طرح اذان کے فضائل سے قبر پر اذان اور درود شریف کے فضائل سے اذان کے ساتھ درود اور ذکر کے فضائل سے نماز کے بعد ذکر اجتماعی صورت میں ثابت نہ ہو گا۔ اور نہ ہی مصافحہ کے فضائل سے نمازوں کے بعد مصافحہ ثابت ہو گا۔

اس اصول سے پہلے والے اصولوں سے معلوم ہو گیا کہ بریلوی حضرات اپنی بدعات کو واجب سمجھنے اور ان کے ساتھ واجب جیسا معاملہ کرنیکی وجہ سے شیطانی گمراہی سے حصہ پا چکے ہیں۔ اگر بریلوی انہیں ضروری نہ سمجھتے تو نہ کرنے والوں سے مناظرے نہ کرتے اور نہ ہی انہیں برا بھلا کہتے سیدجیجی بیانہ۔

اور اسی کے ساتھ یہ بھی یاد رکھیں کہ اصل اشیاء میں اباحت کی بات جب بریلوی پیش کرے اور اس سے کسی بدعت کو ثابت کرنا چاہے تو یہ بات بھی اس سے منوالی جائے کہ اس کا مطلب یہ ہے کہ قرآن و سنت اور فقہ حنفی و صحابہ کرام سے تو یہ ثابت نہیں جب بدعت پر اتفاق ہو گیا تو آگے جاتی ضرورت ہی کیا ہے؟

اور دوسری بات یہ ہے کہ اصل اشیاء میں اباحت ہے کا مطلب اشیاء ہے نہ کہ احکام اور تیسری بات یہ ہے اس سے ثابت کر کے آپ نے اسے مباح کیا اور مباح کا مطلب بہار شریف میں تو یوں ہے کہ جس کا کرنا نہ کرنا یکساں ہو یعنی کرنے پر ثواب نہ ہو اور نہ کرنے پر گناہ نہ ہو۔ تو اس جیسے فعل پر جھگڑا کیوں؟

یار لوگ جب ہر طرف سے جب مہبوت ہو جاتے ہیں تو پھر بدعت حسنہ کا سہارا لیتے ہیں تو ہم انکی خدمت میں یوں عرض کر دیتے ہیں کہ سیدنا ابن عمرؓ نے ارشاد فرمایا:

كل بدعة ضلالة وان رآها الناس حسنة. (کتاب الباعث للمحدث ابو شامہ شافعی ص 75)

کہ ہر بدعت گمراہی ہوتی ہے چاہے لوگ اسے بدعت حسنہ کہیں۔

تو یار لوگ ہمیں کہتے ہیں کہ جب سیدنا عمرؓ ان والد گرامی فرماتے ہیں:

نعمت البدعة هذه. (بخاری) یعنی تراویح کی ایک جماعت کا قائم ہونا بدعت ہے اچھی۔

تو ہم یوں عرض کر دیتے ہیں کہ نبی پاک ﷺ نے فرمایا:

عليكم بسنتي وسنة الخلفاء الراشدين المهديين. (سنن ابن ماجہ)

کہ میری سنت اور خلفاء راشدین کی سنت کو مضبوطی سے تھامو۔

تو معلوم ہو گیا کہ جیسے سرکارِ طیبہ ﷺ کے عمل مبارک کو جس پر امت چلتی ہے سنت کہتے ہیں اسی طرح خلفاء راشدین کے اعمال

مبارک کو بھی سنت کہیں گے۔

مولوی فیض احمد اویسی لکھتے ہیں:

اس حدیث میں خلفائے راشدین کے کاموں کو سنت کہا گیا اس کو پکڑنے کی تاکید فرمائی گئی جس سے معلوم ہوا کہ ان کے کام بدعت

نہیں۔ (بدعت حسنہ کا ثبوت ص 21)

آگے لکھتے ہیں: خلفائے راشدین کی سنت حقیقہ سنت نبوی ہے۔ (بدعت حسنہ کا ثبوت ص 23)

آگے لکھتے ہیں: ایجادات صحابہ کرام کو سنت کہتے ہیں۔ (بدعت حسنہ کا ثبوت ص 25)

مفتی احمد یار خان نعیمی لکھتے ہیں: عرف عام میں ایجادات صحابہ کرام کو سنت صحابہ کہتے ہیں بدعت نہیں بولتے۔ (جاء الحق ص 216)

تو معلوم ہو گیا کہ تراویح ایک جماعت سے قائم کروانا سنت تھا بدعت نہ تھا پھر سوال پیدا ہوتا ہے کہ سیدنا عمرؓ نے کہا کیوں تو جو باعراض

ہے کہ ان کی پوری بات علامہ ابن رجب حنبلیؒ نے اور دیگر کئی حضرات نے نقل کی ہے کہ

هذه بدعة فنعمت البدعة ان كانت. (جامع العلوم والحکم بحوالہ کتاب البدعة از طاہر القادری بریلوی: ص 429)

یعنی اگر یہ بدعت ہوتی تو اچھی ہوتی۔

کنز العمال میں بھی صلاۃ التراویح میں یہ روایت شرط کے ساتھ ”لئن كانت هذه البدعة فنعمت البدعة“ ہے۔

جب بدعت ہے ہی نہیں تو اچھی ہونے کا سوال ہی نہیں، جیسے نبی پاک ﷺ نے فرمایا:

لو كان بعدى نبي لكان عمرىا فرمايا لو عاش ابراهيم لكان نبيا.

اگر میرے بعد کوئی نبی ہوتا تو عمر ہوتا اور اگر ابراہیم زندہ رہتا تو نبی ہوتا۔

نہ آپ علیہ السلام کے بعد نبوت کا دروازہ کھلا تھا اور نہ ہی سیدنا عمر نبی بنے اور نہ ہی ابراہیم علیہ السلام زندہ رہے اور نہ ہی نبی بنے ایسے ہی سمجھیے کہ نہ ہی سیدنا عمر کی جماعت واحد کی پابندی بدعت تھی اور نہ ہی حسنہ ٹھہری بلکہ سنت ہی ہے۔ شاید کوئی یوں کہہ دے نبی پاک ﷺ نے فرمایا:

من سن فی الاسلام حسنة فله اجرها واجرها من عمل بها الخ

یعنی جس نے اسلام میں اچھا طریقہ جاری کیا اسکو اس جاری کرنے کا بھی اجر ملے گا اور اس پر جو جو عمل کرے گا اس کا بھی اجر ملے گا۔ تو ہم جو ابایہ کہیں گے ابن ماجہ شریف ص 19 پر یہ روایت یوں ہے کہ:

من احیا سنة من سنتی قد امتت بعدی۔

یعنی جس نے میری کسی ایسی سنت کو زندہ کیا تو میرے بعد مردہ ہو چکی تھی الخ

تو معلوم ہوا کہ اس کا مطلب بدعت کا ایجاد کرنا نہیں بلکہ سنت طیبہ کا زندہ کرنا مراد ہے۔

اور دوسری بات یہ ہے کہ اگر اس فرمان ذیشان کا سبب صدقہ کی ترغیب دینا ہے کہ جو صدقہ میں پہل کرے گا اپنا بھی اجر لے گا اور بعد والوں کے اجر کے برابر بھی اجر پائے گا۔

تیسری بات یہ ہے کہ مجتہدین کے لیے اس میں خوشخبری ہے۔

رضاخانی و سوسہ:

اسی طرح یار لوگ یوں بھی کہہ دیتے ہیں کہ حدیث ہے کہ جس کو مسلمان پسند کریں وہ خدا کے نزدیک بھی پسند ہے۔ لہذا بدعات

کا ایجاد کرنا برا نہیں۔

جواب:

تو ہم جو اب اعراض کرتے ہیں ہم مسلمان ان بدعات سے بچنا پسند کرتے ہیں، لہذا ان سے بچنا ہی خدا کے ہاں بھی پسندیدہ ہے۔

ہم ان رضاخانی حضرات سے پوچھتے ہیں تمہارے ہی کچھ علماء کئی باتوں کو ناپسند کرتے ہیں مثلاً لاؤڈ سپیکر پر جماعت کروانا، مساجد میں ٹیلی

ویژن رکھ کر مدنی چینل دکھانا، سیاہ خضاب لگوانا وغیرہ بیسوں کام ہیں جن پر آپ کے مسلک کے اکابر نے غلط ہونے کے فتوے لگائے ہیں۔ اگر یہ

اصول عام تھا تو تمہارا فتویٰ غلط اور اگر فتویٰ درست ہے تو پھر ہمارا فتویٰ بھی درست ہے۔

نیز یہاں ”مسلمانوں“ سے عام مسلمان مراد نہیں بلکہ صحابہ کرام رضی اللہ عنہم مراد ہیں۔ اب مطلب یہ ہوا کہ جس کام کو صحابہ کرام

اچھا سمجھیں وہ خدا کے ہاں بھی اچھا ہے اور جس کو صحابہ کرام برا سمجھیں وہ خدا کے ہاں بھی برا ہے، وگرنہ ہر فرقہ جو دین اختیار کیے ہوئے ہے وہ

اس کو اچھا ہی تو سمجھتا ہے، تو کیا سب جنتی ہیں؟

اور اگر پوری روایت دیکھی جائے تو ہماری بات کی تصدیق ہو جاتی ہے کیونکہ روایت کے شروع میں تو سیدنا مسعودؓ نے رحمت دو عالم

ﷺ کا ذکر خیر کیا اور پھر صحابہ کرام کی تعریف کی اور تعریف میں یہ جملہ بھی فرمایا کہ:

فمارة المسلمون حسنا فهو عند الله حسن.

جس کا معنی یقیناً یہی بنتا ہے کہ یہ صحابہ کی جماعت جس کو اچھا سمجھے وہ عند اللہ اچھا ہی ہے۔

صاحب مجالس الابراہم اس روایت کی تشریح کرتے ہوئے لکھتے ہیں:

جس بات کو صحابہؓ یا اہل اجتہاد عمدہ جانیں وہ اللہ کے نزدیک بھی عمدہ ہے اور جسکو صحابہ یا اہل اجتہاد قبیح سمجھیں وہ اللہ کے نزدیک بھی

نتیجہ ہے۔

اور آگے لکھتے ہیں:

اور ممکن ہے کہ الف لام استغراق حقیقی کیلئے ہو اس صورت میں یہ معنی ہونگے کہ جس بات کو تمام مسلمان اچھا سمجھیں تو وہ اللہ کے نزدیک بھی اچھی اور جس کو تمام مسلمان برا سمجھیں وہ اللہ کے نزدیک بھی بری ہے اور جس بات میں ان میں اختلاف پڑے تو اب اس میں قرون ثلاثہ کا اعتبار ہو گا۔ (مجالس الابرار ص 131 مصدقہ شاہ عبدالعزیز محدث دہلوی)

علامہ حلبی نے بھی لکھا ہے: جس کو صحابہ اور ہر زمانے کے اہل اجماع اچھا سمجھیں وہ اچھا ہے۔ (الرہص والوقص ص 65)
ظاہر ہے بریلوی اہل اجماع تو نہیں بقول فاضل بریلوی یہ تو بھولی بھیڑیں ہیں۔ (وصایا شریف)

رضاخانی و سوسہ:

بریلوی حضرات کا ایک و سوسہ اور ہے کہ جس سے قرآن و سنت منع کرے وہ ممنوع نہیں بلکہ وہ اختیار کر لینا کوئی حرج نہیں۔

جواب:

تو جو باچند ایک باتیں آپ کے سامنے رکھتے ہیں بھلا یہ بتائیں کہ کیا اس سے منع کیا ہے قرآن و سنت میں؟

مثلاً آپ کہتے ہو کہ:

1 { کھڑے ہو کر جنازہ کے بعد دعا کو ہم بھی منع کرتے ہیں۔ (جاء الحق ص 281)

اسکی ممانعت قرآن و سنت میں کہاں ہے؟

2 { عیدین میں اور جنازہ میں اذان و اقامت کی ممانعت کہاں ہے؟

3 { ظہر کی نماز میں ”الصلوة خیر من النوم“ کی ممانعت کہاں ہے؟

4 { اذان میں ”حی علی خیر العمل“ ملانے کی ممانعت کہاں ہے؟

5 { اذان میں اللہ اکبر کے بعد ”جل جلالہ و عز شانہ“ بڑھانے کی ممانعت کہاں ہے؟

6 { اذان میں اشہدان لا الہ الا اللہ کے بعد وحده لا شریک له بڑھانے کی ممانعت کہاں قرآن و سنت میں ہے؟

7 { اشہدان محمد رسول اللہ کے بعد اللهم صل علی محمد و علی آل محمد و بارک وسلم بڑھانے کی ممانعت قرآن و سنت میں کہاں ہے؟

8 { اذان میں اشہدان امیر المؤمنین و امام المتقین ابابکر الصدیق خلیفۃ بلا فصل کی ممانعت دکھائیں؟

9 { اسی طرح غائبانہ نماز جنازہ کی ممانعت دکھائیں!

10 { نماز مغرب میں اضافہ کی یا عصر کی نماز میں کمی کی یا فجر کی رکعات کے بڑھانے کی یا کلمہ طیبہ میں خاتم النبیین لانی بعدی کا اضافہ کرنے کی یا

اذان کے آخری کلمہ لا الہ الا اللہ کے ساتھ محمد رسول اللہ بڑھانے کی اجازت بریلوی زعماء دیں گے اگر نہیں تو کیوں یا تو قرآن و سنت سے

منع دکھائیں؟

بریلوی زعماء سے چند سوال

1 { اگر اذان کے ساتھ صلوة و سلام پڑھنے سے منع نہیں کیا گیا تو اذان کے اندر بھی تو منع نہیں کیا گیا پھر آپ وہاں کیوں نہیں پڑھتے؟

2 { قبر پر اذان دینے سے اگر منع نہیں کیا گیا تو عیدین کے موقع پر بھی تو اذان سے منع نہیں کیا گیا پھر آپ وہاں کیوں نہیں دیتے؟

3 { اگر لا الہ الا اللہ محمد رسول اللہ پڑھنے سے فرض نماز کے بعد منع نہیں تو اذان کے ساتھ آخر میں کلمہ مکمل کرنے سے بھی تو منع نہیں پھر

آپ وہاں کیوں نہیں کرتے؟

القصد قارئین کرام! ہمیں تو انہیں اعمال پر اعتماد و یقین ہے جو سرکار طیبہ ﷺ کی شریعت مطہرہ سے ثابت ہیں اور ہمیں وہی کافی ہیں۔

رضاخانی و سوسہ:

یار آپ ہمیں تو یہ کہتے ہیں کہ جو عمل و فعل قرون ثلاثہ مشہود لہا بالخیر میں نہ ہو وہ بدعت ہے تو یہ جو تم تبلیغی اعمال یا صوفیانہ طور طریقے ہیں یہ بدعت نہیں۔

جواب:

ہم جواب سے پہلے تمہید عرض کرنا ضروری سمجھتے ہیں:

ایک ہوتا ہے علاج اور ایک ہوتا ثواب۔ ثواب کے کام کیلئے تو حکم ہے کہ پہلے دیکھو کہ ان حضرات نے کیا ہے یا نہیں۔ جیسا کہ ”الجنۃ لابل السنہ“ میں سیدنا علیؑ کا ارشاد گرامی ہے:

وانی لا علم ان الله لا یشیب علی فعل حتی یفعلہ رسول الله ﷺ او یحث علیہ

یعنی میں اچھی طرح جانتا ہوں کہ اللہ رب العزت اس وقت تک ثواب نہیں دیتا۔ جب تک وہ کام نبی پاک علیہ السلام نے نہ کیا ہو یا

ترغیب نہ دی ہو معلوم ہوا کہ ثواب کیلئے اس دور میں دیکھنا چاہیے کہ یہ کام ہوا ہے یا نہیں۔

اور صحابہ کرامؓ کی بھی احادیث میں تاکید ہے تو خلاصہ یہ نکلا کہ ثواب کیلئے اگر کوئی کام کیا جائے تو یہ دیکھا جائے گا کہ یہ قرون

ثلاثہ مشہود لہا بالخیر میں ہوا ہے یا نہیں؟

اور اگر علاج ہو تو یہ دیکھنے کی ضرورت نہیں کیونکہ علاج کیلئے اجازت ہے کہ آدمی وہ چیز اختیار کر سکتا ہے جو قرون ثلاثہ مشہود لہا بالخیر

میں نہ ہوں مثلاً کوئی بیمار آدمی ہے وہ ڈاکٹر کے پاس گیا اس نے اسے انجکشن لگا دیا۔ مریض نے لگوا لیا اور یہ نہیں کہا کہ چونکہ یہ ان زمانوں میں جسکی

نسبت خیر کا ارشاد آپ علیہ السلام کا ہے اس میں نہیں تھا اس لیے میں نہیں لگواتا۔

مثلاً سیدنا عمرؓ نے ابو بکر صدیقؓ سے آکر کہا کہ قرآن کو جمع کر کے اکٹھا لکھو ادیس۔ تو سیدنا ابو بکر صدیقؓ نے کہا اے عمرؓ وہ کام کیوں کرنا

چاہتے ہو جو نبی پاک ﷺ نے نہیں کیا مگر جناب عمرؓ کی دلیل یہ تھی کہ اگر اسی طرح صحابہ کرام شہید ہوتے رہے جیسے جنگ یمامہ میں کئی سو قراء

شہید ہو گئے ہیں تو بہت سا قرآن کا حصہ جو ان کے پاس لکھا ہوا ہو گا وہ ہمیں لکھا ہوا شاید کہیں اور سے مل سکے تو بہت بڑا نقصان ہو جائے گا بالآخر

سیدنا ابو بکر صدیقؓ تیار ہو گئے۔

یہ ہم نے واقعہ کا خلاصہ نقل کیا اصل روایات صحاح ستہ میں دیکھی جاسکتی ہیں۔ معلوم ہو گیا اگر نقصان کا اندیشہ ہو یا بطور علاج ہو تو ایسے

کام کو کرنے میں کوئی حرج نہیں جو اوپر سے ثابت نہ ہو۔

اب آئیے اصل بات کی طرف

ثواب اور ہے علاج اور ہے بریلوی اپنی بدعات کو ثواب سمجھ کر کرتے ہیں اور ہم جو کام کرتے ہیں بطور علاج کرتے ہیں۔ مثلاً تبلیغی اعمال

یا تصوفانہ طرز کے اشغال گو اصولی طور پر تو پہلے دوروں میں نظر آتے ہیں مگر موجودہ ترتیب سے یہ کام ہونا بطور علاج ہیں اور امت کو نقصان کو

بچانے کیلئے ہیں اور تجربہ شاہد ہے کہ ان کاموں سے امت کا بہت بڑا طبقہ نقصان سے بچ کر صحیح راہ راست پر آچکا ہے۔

جب کہ بدعات و رسومات سے سوائے جھگڑے کے کچھ نہیں ملتا جیسے کہ میلاد شریف کے عنوان پر جھگڑوں کا ہونا مشہور و معروف ہے

اور اخبارات بھری پڑی ہیں۔ تقریباً تمام بدعات پر ہی جھگڑے، فسادات، ہوتے ہیں اور پیچھے ہم یہ اصول بریلوی حضرات کے گھر سے نقل کر

آئے ہیں جو غیر ضروری عبادات فسادات کا سبب بنے اسے ترک کیا جائیگا تو ہم بریلوی حضرات سے التماس کریں گے کہ ان بدعات کو ترک کر کے

امت کو لڑائی جھگڑے اور فساد سے بچائیں۔

اصل وجہ یہ ہے کہ صحابہ کرامؓ کی تعلیمات کو پس پشت ڈال دیا گیا اور فاضل بریلوی جیسے آدمی کی تعلیمات کو دین کا درجہ دے دیا گیا۔ اگر سیدنا حذیفہؓ کے اس فرمان عالیشان پر عمل رہتا کہ

كل عبادة لم يتبعها اصحاب رسول الله ﷺ فلا تعبدوها. (اعتصام ص 307، کتاب الباعث ص 70)

کہ جو عبادت اصحاب رسول اللہ ﷺ نے نہ کی ہو تو تم بھی وہ عبادت نہ کرنا

اب بریلوی حضرات سے پوچھا جائے ختم کیا ہے وہ کہتے ہیں عبادت، گیارہویں شریف کیا ہے؟ عبادت ہے۔ قل خوانی کیا ہے؟ عبادت ہے۔ اذان کے ساتھ صلوٰۃ و سلام، نماز کے بعد مروجہ ذکر بالجہر، اذان علی القبر، جنازے کے بعد دعاء مروجہ۔ سب عبادات ہیں تو سمجھ کر کی جاتی ہیں تو پھر ہم یہی عرض کریں گے کہ چونکہ تمہاری خود ساختہ بدعات صحابہ کرام نے نہیں کی لہذا انہیں ترک کر دو۔

اور یار لوگ یہ بھی لوگوں کو بتلاتے ہیں کہ یہ سب بدعات تو ہیں مگر حسنة لہذا انکو کرنے سے ثواب ہوتا ہے تو ہم اس کا وافی ثانی جواب دے چکے ہیں۔ سیدنا ابن عمرؓ فرماتے ہیں کہ بدعت گمراہی ہی ہوتی ہے چاہے لوگ اسے بدعت حسنة کہتے پھریں۔

لہذا خدا انسانیت کو اپنی بدعات سے بچائیں اور انکو سنت طیبہ پر عمل کر دیں۔

بدعت؛ اکابرین امت کی نظر میں

1: سیدنا ابن عمر رضی اللہ عنہما فرماتے ہیں:

كل بدعة ضلالة وان رآبأ الناس حسنة. (کتاب الباعث ص 75)

2: سیدنا ابن عباس رضی اللہ عنہما فرماتے ہیں:

تبييض وجوه اهل السنة وتسود وجوه اهل البدعة. (اعتصام ص 35)

3: سیدنا ابن مسعود رضی اللہ عنہ فرماتے ہیں:

اياكم ومحدثات الامور فان شر الامور محدثاتها ان كل محدثه بدعة وفي لفظ غير انكم ستحدثون ويحدث لكم فكل محدثة ضلالة وكل ضلالة في النار كان ابن مسعودؓ يخطب بهذا كل خميس. (اعتصام ص 43)

وعنه ايضا: القصد في السنة خير من الاجتهاد في البدعة. (اعتصام ص 51)

4: سیدنا حذیفہ رضی اللہ عنہ فرماتے ہیں:

اخوف ما اخاف على الناس اثنان ان يو ثروا ما يرون على ما يعبلون وان يضلوا وهم لا يشعرون قال سفیان وهو صاحب البدعة. (اعتصام ص 49)

وعنه ايضا: انه اخذ حجرين فوضع احدهما على الآخر ثم قال لاصحابه هل ترون ما بين هذين الحجرين من النور قالوا يا

ابا عبد الله ما نرى بينهما من النور الا قليلا والذي نفسى بيده لنظهن البدع حتى لا يرى من الحق الا قدر ما بين هذين الحجرين من النور والله لتفشون البدع حتى اذا ترك منها شيء قالوا ترك السنة. (اعتصام ص 50)

5: حضرت حسن بصری رحمۃ اللہ علیہ فرماتے ہیں:

صاحب البدعة لا يزا اجتهادا، صيا ما وصلوة الا زاد من الله بعدا. (اعتصام ص 52)

وعنه ايضا: لا تجالس صاحب هوى فيقذف في قلبك ما تتبعه فتهلك. (اعتصام ص 53)

- 6: ابو ادريس خولانی فرماتے ہیں:
- لان اری فی المسجد نار الا استطیع اطفاؤها احب الی من ان یری فیہ بدعة لا استطیع تغیرها۔ (اعتصام ص 52)
- 7: ایوب سختیانی فرماتے ہیں:
- ما ازداد صاحب بدعة اجتهادا الا ازداد من الله بعدا۔ (اعتصام ص 53)
- 8: ابو قلابہ فرماتے ہیں:
- ما ابتدع رجل بدعة الا استحل السیف۔ (اعتصام ص 53)
- 9: سفیان فرماتے ہیں:
- لا یستقیم قول الابعمل ولا قول وعمل الابنية ولا قول ولا عمل ولا نية الا موافقا للسنة۔ (اعتصام ص 53)
- 10: ابن سیرینؒ کے بارے میں آتا ہے:
- کان یری اسرع الناس ردة اهل الهواء۔ (اعتصام ص 53)
- 11: هشام فرماتے ہیں:
- لا یقبل الله من صاحب بدعة صیاما ولا صلوة ولا حجا ولا جهادا ولا عمرة ولا صدقة ولا عتقا ولا صرفا ولا عدلا۔
(اعتصام ص 53، 54)
- 12: یحییٰ بن کثیر کہتے ہیں:
- اذا لقیت صاحب بدعة فی طریق فخذ فی طریق آخر۔ (اعتصام ص 54)
- 13: ابو عمر شیبانی فرماتے ہیں:
- یابی الله لصاحب بدعة بتوبة وما انتقل صاحب بدعة الا الی شرمه۔ (اعتصام ص 54)
- 14: مقاتل بن حیان فرماتے ہیں:
- اهل هذه الالهواء آفته امته محمد ﷺ۔ (حوالہ)
- 15: فضیل بن عیاض فرماتے ہیں:
- من جلس مع صاحب بدعة لم یعط الحکمة۔ (اعتصام ص 57)
- 16: امام مالک بن انس رحمہ اللہ:
- من ابتدع فی الإسلام بدعة یراها حسنة زعم أن محمداً صلی الله علیه وسلم خان الرسالة، لأن الله یقول: " الیوم اکملت لکم دینکم " فما لم یکن یومئذ دیناً، فلا یکن الیوم دیناً۔ (اعتصام ص 31)
- 17: امام شاطبی فرماتے ہیں:
- اجماع السلف الصالح من الصحابة والتابعین ومن یلیهم علی ذمها۔ (اعتصام شاطبی ص 88)
- 18: امام اعظم ابو حنیفہ رحمہ اللہ فرماتے ہیں:
- المؤمن یدخل الجنة بالایمان وبعذب فی النار بالاحداث۔ (الامالی علی الفقه الاکبر فصل نمبر 143)

بدعت کی تعریف فریق مخالف کی کتب سے

اب ہم بدعت کی تعریف کی طرف آتے ہیں جو ان لوگوں نے اپنی کتب میں لکھی ہے، ہم ان شاء اللہ انہی کی ذکر کردہ تعریفوں کی روشنی میں بدعات کو رد کریں گے۔

تعریف نمبر [۱]:

بریلویوں کے ”شیخ الاسلام“ ڈاکٹر طاہر القادری لکھتے ہیں:

اکابر علماء کے نزدیک بدعتی فقط گستاخان رسول اور گستاخان صحابہ ہیں۔ (کتاب البدعة: ص 101)

یہی قادری صاحب دوسری جگہ لکھتے ہیں:

”من احدث في امرنا هذا“ یا ”كل محدثة بدعة“ سے مراد دین میں ایسا تغیر یا تبدل ہوگا جس سے دین کے اصول یا اساس بدل ضروریات دین میں کمی یا اضافہ ہو جائے اور دین کی بنیاد بدل جائے۔ (کتاب البدعة: ص 81، 80)

اس سے معلوم ہوا کہ بدعت کا مطلب ہے عقائد میں نئی چیزیں نکالنا جس سے ضروریات دین میں کمی بیشی ہو جس سے توہین رسالت

توہین صحابہ ہو وہی بدعت ہے۔

اب آپ دیکھیں کہ اہل بدعت نے جو علم غیب کلی کا عقیدہ تراشا اس سے بھی سرکار طیبہ ﷺ کی توہین و بے ادبی ہوتی ہے وہ اس طرح کہ ہر شے کا علم کلی جب آپ نے مان لیا تو علم شعر گوئی و ملکہ شعر گوئی اور وہ علوم جن کے بارے میں نبی پاک علیہ السلام نے فرمایا۔

اللهم انى اعوذ بك من علم لا ينفع .

ایسا معلوم مان کر جو آپ کے لائق نہیں بے ادبی ہوئی نہ کہ عزت افزائی!!

اور اسی طرح ہر زمان و مکان میں حاضر و ناظر مان کر یہ بھی آپ نے مان لیا کہ تاریک راتوں میں تنہائی کے اندر چھپ کر جو کام کیے جاتے

ہیں وہ بھی نگاہ مصطفیٰ ﷺ سے پوشیدہ نہیں۔ (جاء الحق ص 72)

یعنی میاں بیوی چھپ کر جو کام کرتے ہیں یہ بھی نگاہ نبوت سے پوشیدہ نہیں عام آدمی بھی ایسی بات اپنے لیے بے عزتی سمجھتا ہے کیا یہ

توہین نبوت نہ ہوگی؟

اس طرح آپ علیہ السلام کو تمام اختیارات سے متصف ماننے کا مطلب یہ ہے آپ کے شافع محشر ہونے کی نفی کی جائے جو کہ یقیناً توہین

ہے۔

اور اسی طرح نبی پاک ﷺ سے بشریت کی نفی کر کے انسان نہ ماننا آپ کی شان کو گھٹانا ہے کیونکہ اشرف المخلوقات تو انسان ہے۔

اور اس طرح ان عقائد اور بریلوی حضرات کے فتوؤں کی وجہ سے صحابہ کرام تک کی تکفیر ہوتی ہے۔

من شاء التفصيل فليطالع هناك بينتها باليسر والتفصيل لا حاجة الى التكرار في هذا المقام.

معلوم ہوا طاہر القادری صاحب کے اصول سے بریلوی خود بدعتی قرار پاتے ہیں۔

تعریف نمبر [۲]:

مولوی فیض احمد اویسی صاحب ”من احدث في امرنا هذا ما ليس منه فهو رد“ کی تشریح کرتے ہوئے لکھتے ہیں:

حدیث بالا میں یا امر سے مراد دین ہے اور ما سے مراد اعمال ہیں اور لیس منہ سے مراد قرآن و حدیث کے مخالف۔ کوئی دین میں ایسے

عمل ایجاد کرے جو دین یعنی کتاب و سنت کے مخالف ہوں جس سے سنت اٹھ جاتی ہو۔ (بدعت حسنة کا ثبوت ص 11)

اس کے قریب قریب نقی علی خان صاحب فرماتے ہیں کہ حقیقت الامر یہ ہے کہ بدعت بمعنی دوم یعنی مخالف و مزاحم و مضاد سنت مطلقاً گمراہی و ضلالت اور یہی معنی اکثر احادیث میں مراد اور عید کہ احادیث میں وارد اسی معنی کے مناسب۔ (اصول الرشاد ص 88)

یعنی بدعت وہ ہے جو سنت کے مخالف ہو اور جس سے سنت میں تغیر پیدا ہو اور جو سنت کے متصادم ہو اور یا جس سے سنت اٹھ جائے۔
تو دیکھئے کہ امام شاطبیؒ فرماتے ہیں:

سننیں مردہ ہو جاتی ہیں جب بدعت شروع کی جاتی ہیں اور جب سننیں مردہ ہو جائیں تو اسلام گر جاتا ہے۔

آگے لکھتے ہیں:

جس نے ایک بدعت پر عمل کیا اس نے اس موقع کی سنت کو ترک کر دیا۔ (اعتصام ص 21)

اور یہ بھی ابو ادریس خولانی سے منقول ہے کہ امت جب بدعت اختیار کرتی ہے تو ان سے اس موقع کی سنت اٹھالی جاتی ہے۔ (اعتصام ص 19)

اور تقریباً یہی بات حسان بن عطیہ تابعی سے بھی منقول ہے۔ (اعتصام ص 19)

تو پتہ چلا کہ ہر بدعت کسی نہ کسی سنت کی رافع ہے۔

اور مزید سمجھنے کیلئے نبی رحمت ﷺ کا ارشاد اکسیر رہیگا کہ کوئی قوم بدعت ایجاد نہیں کرے گا مگر اسی مقدار میں سنت ان سے اٹھالی جائے گی پس سنت کو مضبوطی سے پکڑنا بدعت کے ایجاد کرنے سے بہتر ہے۔ (مشکوٰۃ شریف ج 1 ص 31)

شیخ عبدالحق محدث دہلوی آخری جملہ کی تشریح میں فرماتے ہیں: چاہے بدعت حسنة ہی کیوں نہ ہو۔ (دیکھئے اشعة اللمعات)

معلوم ہو گیا کہ بدعت سنت کی رافع ہے۔

اچھا اب آگے آئیے! بریلوی حضرات نے کہا کہ سنت سے متصادم ہو تو بدعت ضلالتہ ورنہ نہیں تو دیکھئے کہ بریلوی حضرت نمازہ جنازہ پڑھنے کے متصل بعد اجتماعی طور پر ہاتھ اٹھا کر دعا کرتے ہیں جبکہ نبی پاک ﷺ سے ایسی دعا منقول نہیں بلکہ بریلوی مسلک کے ترجمان مولوی اقبال احمد فاروقی نے کتاب شائع کی روضۃ القیومیہ اسکی ج 1 ص 449 پر یوں لکھا ہے:

مجدد الف ثانیؒ نماز جنازہ کے بعد دعا کیلئے توقف نہ کیا۔ کیونکہ سنت نبویہ بھی اسکی تقاضا نہیں کرتی۔ تو معلوم ہو گیا کہ یہاں دعائے مانگنا سنت تھا۔ اب جب مانگ لی گئی تو وہ سنت تو اٹھ گئی۔

اسی طرح دیکھئے اذان سے قبل وبعد صلوة و سلام کا اضافہ کرنا۔ فاضل بریلوی اپنی قلم سے اقرار کر رہا ہے کہ 781ھ میں شروع ہوئی اور ہماری تحقیق یہ ہے۔ مولوی احمد رضا خان نے ”الصلوة والسلام علیک یا رسول اللہ“ شروع کرائی ہے چلو اس کی مان لیتے ہیں اس سے بھی تو معلوم ہو گیا کہ نبی پاک علیہ الصلوٰۃ والسلام کے زمانہ مبارکہ میں نہ تھی تو گویا یوں کہیے کہ اس موقع پر نہ پڑھنا سنت تھا جب پڑھ لی گئی تو سنت اٹھ گئی۔

اسی طرح قبر پر اذان ہمارا بریلوی حضرات سے سوال ہے کہ کسی حدیث کی کتاب کی نشاندہی کریں کہ نبی پاک علیہ السلام نے یہ اذان دلوائی ہو؟ اور بریلوی بھی اسے بدعت حسنة مان کر یہ ثابت کر دیتے ہیں کہ یہ نبی پاک علیہ السلام نے نہیں دلوائی ورنہ بدعت حسنة نہ کہتے۔ اور جب اذان دیدی گئی تو یہ اس بات کی دلیل ہے نہ دینے والی سنت اٹھ گئی۔

شاید اہل بدعت سمجھتے ہیں کہ سنت صرف کرنے کے کاموں میں ہوتی ہے۔ اللہ کے بندوں جیسے کرنے کے کاموں میں ہوتی ہے ویسے نہ کرنے کے کاموں میں بھی ہوتی ہے یعنی جو کام نہیں کیے گئے انکو نہ کیا جائے۔ اس پر بے شمار دلائل ہیں:

1: ملا علی قاری لکھتے ہیں:

اتباع حبیباً کہ فعل میں ہوتی ہے ویسے ہی ترک میں بھی ہوتی ہے پس جس نے اس فعل پر مواعظت اختیار کی جسکو شارع نے نہیں کیا وہ

بدعتی ہے۔ (مرقاۃ ج 1 ص 41 تحت حدیث انما الاعمال بالنیات)

2: شیخ عبدالحق محدث دہلوی نے بھی اسی حدیث کے تحت یہی بات لکھی ہے۔ (اشعۃ اللمعات ج 1 ص 36)

3: صاحب مظاہر حق لکھتے ہیں: جس طرح رسول اللہ ﷺ کے کیے ہوئے فعل کو اتباع کرنا اطاعت رسول ہے اسی طرح نبی کریم

ﷺ کی اطاعت و فرمانبرداری ہے کہ فعل نبی کریم ﷺ نے کبھی نہ کیا ہو اس پر عمل نہ کیا جائے۔ اور چاہیے کہ اس پر دوام اصرار نہ کیا جائے جو شارع سے ثابت نہیں۔ (مظاہر حق ج 1 ص 77)

4: علامہ کاسانی رات کے وقت ایک سلام سے آٹھ رکعات نوافل سے زیادہ پڑھنے اور دن کے وقت ایک سلام سے چار رکعات نوافل سے

زیادہ پڑھنے کے مکروہ ہونے کی وجہ یہ لکھتے ہیں یہ مکروہ ہے اس لیے کہ یہ زیادتی نبی پاک علیہ السلام سے مروی نہیں ہے۔ (بدائع ج 1 ص 295)

5: صاحب ہدایہ مکروہ ہونے کی دلیل یہ دیتے ہیں کہ نبی پاک علیہ السلام نے اس سے زیادہ نہیں پڑھے اگر کراہت نہ ہوتی تو نبی پاک علیہ

السلام زیادہ پڑھ لیتے جو ازکی تعلیم دیئے کیلئے۔ (ہدایہ ج 1 ص 127)

6: ابن نجیم مصری کے بھائی بھی یہی وجہ لکھتے ہیں۔ (النہر الفائق ج 1 ص 297)

7: شرح وقایہ کے حاشیہ ص 104 پر بھی یہی بات تقریباً لکھی ہے۔

8: صاحب ہدایہ لکھتے ہیں:

طلوع فجر کے بعد فجر کی سنتوں کے اور نوافل پڑھنا مکروہ ہے کیونکہ نبی پاک علیہ السلام نے باوجود نماز کی چاہت کے ان کے علاوہ اور

رکعات نہیں پڑھیں۔ (الہدایہ ج 1 ص 70)

9: علامہ شامی لکھتے ہیں: نبی پاک علیہ السلام کا کسی کام کو نہ کرنا یہ کراہت کی دلیل ہے۔ (فتاویٰ شامی: باب العیدین)

10: شیخ جبیلانی فرماتے ہیں:

جب قرآن بھی ایک شے بیان نہ کرے اور سنت سے بھی مروی نہ ہو اور صحابہ کرام کا زمانہ بھی اس سے خالی ہو اور ان میں سے بھی اس

کے متعلق ارشاد نہ ملتا ہو پس اس کے بارے میں کلام کرنا بدعت و حدیث ہے۔ (غنیۃ الطالبین عربی ج 1 ص 137 قدیمی کتب خانہ)

ایک جگہ عاشورہ کی بحث کرتے لکھتے ہیں:

اگر عاشورہ کے دن کو غم اور مصیبت کا دن بنانا جائز ہو تا تو صحابہ کرام اور تابعین عظام ضرور اسے بناتے۔ (غنیۃ الطالبین ج 2 ص 94)

11: شیخ عبدالحق محدث دہلوی لکھتے ہیں:

معلوم ہوا کہ جب رسول اکرم ﷺ اور صحابہ کرام کے طرز عمل و عبادت سے نقل باجماعت ادا کرنے میں کوئی فضیلت و برتری نہیں

ہے۔ (ماثبت بالسنتہ ص 201)

12: علامہ حلبی فرماتے ہیں:

صلوۃ رغائب کے مکروہ ہونے کی وجہ یہ ہے کہ یہ نماز صحابہ کرام اور ان کے بعد ائمہ مجتہدین سے یہ منقول نہیں۔ (کبیری ص 433)

13: فتاویٰ عالمگیری میں ہے: سورۃ کافرون کا آخر تک بالجمع پڑھنا مکروہ ہے کیونکہ یہ بدعت جو منقول نہیں صحابہ اور تابعین سے۔

(باب الکرہۃ ج 4 ص 264)

14: امام شاطبی کسی کام کے بدعت ہونے کی دلیل یہ بیان کرتے ہیں کہ یہ نبی پاک ﷺ اور صحابہ کرام اور تابعین سے ثابت نہیں۔

(اعتصام ص 213)

15: امام ابن کثیر فرماتے ہیں: اہل سنت والجماعت ہر اس قول و فعل کو بدعت کہتے ہیں جو صحابہ کرام سے ثابت نہ ہو۔

(ابن کثیر ج 4 ص 156)

16: امام مالک فرماتے ہیں:

جو صحابہ کرام کے دور میں دین نہ تھا آج دین نہیں بن سکتا۔ (اعتصام ص 259)

17: علامہ طاہر پٹنی لکھتے ہیں:

بعض لوگوں کی عادت ہے کہ نماز سے فارغ ہونے کے بعد سجدے میں گر پڑتے ہیں اور اس میں دعا کرتے ہیں اسکی کوئی اصل نہیں بالکل اور یہ بات نبی پاک علیہ السلام اور صحابہ کرام سے ثابت نہیں اور یہ بات بدعت ہے۔ (تذکرہ الموضوعات: ص 53)

18: علامہ حلبي صاحب ملتقى الابجر لکھتے ہیں:

فعلما ان كل بدعة في العبادات الخاصة فهي مكروهة والالخ

یعنی معلوم ہو گیا کہ ہر وہ بدعت جو خالص عبادات میں جاری کی جائیں وہ مکروہ ہے وگرنہ قرن اول اور وہ قرون جنکی نسبت نبی پاک علیہ السلام نے خیر کی گواہی دی ہے وہ اس سے خالی نہ ہوتے اور دوسری وجہ یہ ہے کہ یہ بدعت سنت سے نکل راتی ہے اور اسے اٹھاتی ہے اور ہر وہ بدعت جو سنت کو مٹائے وہ سنیہ ہوتی ہے۔ (الرھص والوقص لمستحل الرقص 69)

ایک جگہ بدعت کی تعریف و مثال بیان کرتے ہوئے کہتے ہیں:

اسی طرح ہر اس کام کو بدعت کہا جائے گا جو کہ عبادات میں ایسا مخصوص طرز اختیار کیا جائے جو صحابہ کرام کے زمانے میں نہ تھا جیسے جنازے لے کے آگے آگے ذکر بالجہر کرنا۔ (الرھص والوقص لمستحل الرقص 68، 69)

اور یہ بھی یاد رکھیں کہ علامہ شامی لکھتے ہیں:

ان البدعة مرادفة للمكروه عند محمد. (شامی ج 5 ص 295 کتاب الخطر والاباحة)

یعنی بدعت مکروہ کا دوسرا نام ہے یعنی مترادف ہے۔

اور یہ بھی یاد رکھیں کہ مکروہ کا لفظ مطلق ہو تو اس سے مراد مکروہ تحریمی ہوتا ہے۔ تو معلوم ہو گیا کہ کسی بدعت کو ایجاد کرنا دافع سنت ہے اور اس موقع کی سنت کو مٹانا کیونکہ کسی کام کو نہ کرنا بھی سرکار طیبہ ﷺ کی سنت ہے۔

تعریف نمبر [۳]:

مفتی عبدالمجید خان سعیدی لکھتے ہیں اہل سنت کے ہاں بدعت سنیہ کسی امر کی شرعی حیثیت کو کو بدل کر اسے شریعت سمجھنے کا نام ہے۔

(مصباح سنت ج 1 ص 58 مصدقہ مولوی منظور احمد فیضی، مفتی اقبال سعیدی انوار العلوم ملتان، عبدالحکیم شرف قادری صاحب، مولوی فتح محمد صاحب مہتمم مدرسہ فتحیہ

جلال پور پیر والا، مولوی منشا تابش قصوری)

یعنی جو چیز شریعت نے مباح قرار دی ہے اسے سنت و واجب و فرض سمجھنا بھی بدعت ہے اور حرام کہنا بھی بدعت ہے یہ ہے ان کے

نزدیک بدعت کی تعریف۔

مثال نمبر 1: مروجہ دعا بعد الجنائزہ

1: مولوی احمد رضا خان صاحب لکھتے ہیں:

ابھی مر قاة سے گذرا کہ ایہام زیادت مورث کراہت تزیہہ ہے و بس جس کا حاصل خلاف اولی۔ (فتاویٰ رضویہ ج 4 ص 30 قدیم)

یعنی مروجہ دعا بعد نماز جنازہ مکروہ تزیہیہ خلاف اولی ہے۔

2: مفتی محمد امین والد مولوی سعید اسعد لکھتے ہیں:

دعا بعد جنازہ، حتمات مبارکہ، تیجا، ساتواں، چالیسواں، ششماہی، سالانہ عرس مبارک وغیرہا مباحات ہیں۔ (نماز جنازہ کے بعد دعا کا حکم ص 4، 3)

یعنی دعا بعد نماز جنازہ مباح ہے۔

3: مولوی احمد رضا خان لکھتے ہیں۔ وہ تمام مامور بہ کے تحت میں داخل اور مستحب شرعی کی فرد ہے۔ (فتاویٰ رضویہ ج 4 ص 30 قدیم)
یعنی نماز جنازہ کے بعد دعا مستحب ہے۔

4: دعا بعد نماز جنازہ جائز بلکہ سنت ہے۔ (جاء الحق ص 281 از مفتی احمد یار نعیمی)

5: مولوی عمر اچھروی لکھتا ہے:

اس آیت کریمہ کی تمام تفاسیر سے ثابت ہوا کہ جب کسی نماز سے فارغ ہووے نماز جنازہ ہو یا اور تو نماز کے بعد وہیں ٹھہریں رہنا اور بحکم الہی دعا مانگنا ضروری ہوا۔ (مقیاس حنفیت ص 533)

6: مولوی عنایت اللہ سانگلہ ہل والے نے دیوبندیوں کو چیلنج کر کے فرمایا:

اس دعا میں صرف ایک یا دو صحابی نہ تھے بلکہ ہزاروں کی تعداد میں جمع تھے پھر کسی صحابی نے بھی دعا مانگنے سے انکار نہ کیا یہ صحابہ کرام کا اجماع ہے۔ (مقالات شیر اہلسنت ص 230)

یعنی اس پر صحابہ کا اجماع ہے اور مفتی اقتدار احمد کہتا ہے کہ اجماع صحابہ کا انکار کفر ہے۔ (فتاویٰ نعیمیہ ج 1 ص 13)

دعا بعد الجنازہ نہ مانگنے والوں پر حکم

1: مولوی عمر اچھروی لکھتا ہے:

جو نماز جنازہ کے بعد دعا سے روکتا ہے تو کیا اسکی سزا جو اللہ نے ”سید خلون جہنم داخرین“ فرمائی ہے نہ دیگا؟ (مقیاس حنفیت ص 530)
یعنی جو نماز جنازہ کے بعد مروجہ دعا سے روکتا ہے وہ جہنمی ہے۔

آگے کہتے ہیں:

تم نماز جنازہ کے بعد دعا کا انکار کر کے حنفی ہو یا معتزلی جو دعا سے روکے وہ تمام زمانے سے زیادہ احمق ہے۔ (ص 537)

3: مولوی عبدالرشید صاحب لکھتے ہیں:

مانعین یا تو دعا بعد نماز جنازہ کو اس آیت کے عموم میں شامل مان کر جائز تسلیم کریں پھر جہنم میں جانے کیلئے ہاتھ میں لوٹا بوریا بستر بغل میں دبالیں۔ (دعا بعد نماز جنازہ ص 5)

4: اویسی صاحب لکھتے ہیں:

قیامت میں اللہ تعالیٰ فرمائے گا اے دوزخید دوزخ میں پڑے رہو اور مجھ سے کلام بھی نہ کرو کیونکہ ایک گروہ میرے بندوں میں سے دعا مانگتے تھے اے ہمارے رب ہمیں بخش دے اور ہم پر رحم فرما اور تو ہمارا رحم الراحمین ہے لیکن تم نے ان کا مذاق اڑایا۔ دیکھیے اس آیت میں کیسے صاف الفاظ میں دعا مانگنے والوں اور نہ مانگنے والوں کا فرق بتایا گیا ہے جنازہ میں دعا مانگنے یا نہ مانگنے کا فیصلہ ناظرین خود فرمائیں۔

(دعا بعد نماز جنازہ کا ثبوت: ص 3)

یعنی دعا بعد از نماز جنازہ جو مروج ہے نہ مانگنے والا جہنمی ہے۔

ان باتوں سے معلوم ہو گیا کہ بریلوی نادان اسے مکروہ تنزیہی سے اٹھا کر فرض قطعی پر پہنچا چکے ہیں جو کہ یقیناً نکلے اصول سے بدعت

سیدہ ٹھہرا۔

مثال نمبر 2: آپ صلی اللہ علیہ وسلم کا نام سن کر انگوٹھے چومنا

1: بریلوی حضرات بعض کتب فقہ سے یہ نقل کیا ہے کہ اذان میں بوقت استماع نام پاک سن کر انگوٹھے چومنا مستحب ہے۔ یہ بات تقریباً

- اس موضوع پر لکھی ہوئی سب کتب میں مل جائیگا۔ (احکام شریعت ص 81)
- 2: پھر ترقی یوں کی کہ انجمن انوار قادریہ بریلوی کا ایک بہت بڑا ادارہ ہے اس نے کئی کتابوں کو اپنے ادارہ سے چھپایا اور تقریباً ہر کتاب کے آخر کے ناسٹل پر یوں لکھا کہ ”حضور ﷺ کے نام مبارک پر ضرور ضرور انگوٹھے چومیں“
- 3: خواجہ قمر الدین سیالوی کہتے ہیں:
- انگوٹھے چومنے سے منع کرنے والا دولت ایمان سے محروم ہے۔ (ملخصاً فوز المقاتل ج 4 ص 479)
- 4: مفتی امین فیصل آبادی لکھتا ہے:
- جو مسلمان نام پاک سن کر انگوٹھے نہ چومے ہو سکتا ہے کہ اللہ تعالیٰ اسے اسی بنا پر دوزخ میں بھیج دے۔ (البرہان ص 484)
- معلوم ہوا کہ یہ بھی بدعت ہے ان کے اپنے اصول کی روشنی میں۔

مثال نمبر 3: مروجہ جشن عید میلاد شریف

- 1: مولوی احمد رضا لکھتے ہیں:
- رسول اللہ ﷺ نے جس بات کا نہ حکم دیا نہ منع فرمایا وہ مباح بلا حرج ہے آگے لکھتے ہیں مجلس میلاد مبارک و قیام و فاتحہ و سوم و غیرہ کئی مسائل و ہابیہ سب اسی اصل سے طے ہو جاتے ہیں۔ (الامن والعلی ص 176)
- 2: سنت الہیہ، سنت انبیاء، سنت ملائکہ سنت رسول اللہ ﷺ ہے۔ (جاء الحق ص 196)
- 3: انوار ساطعہ میں ہے: پس واجب کر دیا ہے اللہ تعالیٰ نے فرحت ولادت ﷺ کو۔ (انوار ساطعہ ص 551)
- 4: سید ارشد سعید کاظمی لکھتے ہیں:
- جشن ولادت النبی ﷺ کو وجوب کو درجہ اس بنا پر حاصل ہے کہ اللہ تعالیٰ نے قرآن مجید میں متعدد مقامات پر اپنی نعمتوں کو یاد کرتے رہنے کو حکم دیا ہے۔ (میلاد النبی صلی اللہ علیہ وسلم ص 3)
- 5: یہ ان اچھے کاموں میں سے بدعت حسنة ہے جن کے کرنے والوں کو ثواب ملتا ہے۔
- (عقائد و مسائل ص 75 عبد الحکیم شرف قادری، مفتی عبدالقیوم ہزاروی)
- 6: تقریباً یہی بات فہارس فتاویٰ رضویہ ص 739 پر بھی موجود ہے کہ میلاد شریف منانا اور اس کیلئے لوگوں کو اجتماع بدعت حسنة ہے۔
- 7: ڈاکٹر انوار احمد بگوی لکھتے ہیں:
- پاکستان بننے کے بعد میلاد النبی ﷺ کے موقع پر آرائش چراغاں اور جلوس اب تو گویا اسلامی شوکت کا نشان اور نبی اکرم ﷺ کی محبت کا پیمانہ بن چلا ہے بعض طبقوں کے نزدیک یہ مظاہرہ کچھ اس طرح ہے جیسے نماز مسلمان اور کافر کے درمیان امتیاز ہے۔ (تذکار بگویہ: ج 2 ص 112)
- 8: ڈاکٹر اشرف جلالی کہتے ہیں:
- محفل میلاد واجب ہو گئی ہے۔ (ہم میلاد کیوں مناتے ہیں ص 38)
- 9: فاضل بریلوی لکھتے ہیں:
- سعودی وہابیوں نے اس مبارک محفل کو ختم کر دیا ہے۔ قاتلہم اللہ انی یوفکون۔ (آناجانا نور کا ص 20 از فاضل بریلوی)
- یہ بھی بریلوی اصول و قواعد سے بدعت ٹھہری۔

مثال نمبر 4: اذان کے ساتھ صلوٰۃ و سلام کا ملانا

فاضل بریلوی نے اسے احکام شریعت مسئلہ نمبر 39 ص 133 پر بدعت حسنة یعنی بدعت حسنة نقل کیا ہے۔ مولوی عطا محمد بندیا لوی جو کہ

استاذ البریلویہ ہیں لکھتے ہیں:

اذان سے قبل اور بعد درود و سلام جائز بلکہ واجب ہے۔ (قبل اور بعد از اذان درود شریف کا ثبوت: ص 57)

ایک جگہ لکھتے ہیں:

اذان سے قبل اور بعد درود شریف پڑھنا سنت الہیہ اور سنت ملائکہ ہے۔ (قبل اور بعد از آذان درود شریف کا ثبوت ص 38)

معلوم ہوا کہ یہ بھی بدعت ہے۔ اسی طرح تمام بدعات کی حیثیات کو بریلویوں نے اپنی اس سطح سے بڑھا دیا ہے جو پہلی دفعہ بنائی تھی۔ اور

بقول بریلویہ یہی بدعت ہونے کی دلیل ہے۔